

## دل کی بات

## پاکستان میں نفاذِ اسلام.....؟

آج پاکستان کے ایوانِ اقتدار، عدلیہ اور انتظامیہ کی ”غلامِ گردشوں“ میں یہ دہائی دی جا رہی ہے کہ ”پاکستان میں اسلام کا نفاذ کوئی مسئلہ نہیں۔ یہ صرف مولویوں کا وحسدہ اور پروپیگنڈہ ہے، مسجدوں میں اذانیں بلند ہو رہی ہیں، یہاں لوگ نمازیں پڑھ رہے ہیں، زکوٰۃ دے رہے ہیں، حج کر رہے ہیں، روزے رکھ رہے ہیں، قربانی کر رہے ہیں اور قرآن پڑھ رہے ہیں، لوگ آزاد نہیں اور ان امور کی انجام دہی پر کوئی پابندی نہیں ہے۔ اس طرح پاکستان میں اسلام نافذ ہے اور یہاں نفاذِ اسلام کا کوئی مسئلہ نہیں“

میرے ایک عزیز ترین دوست نے بتایا کہ میرے چودہ سالہ بیٹے نے مجھ سے پوچھا.....!

ابی! ہندوستان میں مسلمان رہتے ہیں؟

میں نے جواب دیا! ہاں جیسا، بہت مسلمان رہتے ہیں اور پاکستان سے زیادہ ہیں۔

وہاں مسجدیں ہیں؟ اذانیں کہی جاتی ہیں؟ لوگ نمازیں پڑھتے ہیں؟ قرآن کریم کی تلاوت کرتے ہیں؟ وہ حج بھی کرتے ہیں؟

وہ عید کی خوشیاں مناتے ہیں؟

قربانی بھی کرتے ہیں؟

میں نے اس کے لاتناہی سوالات کو روکتے ہوئے کہا

ہندوستان کے مسلمان یہ سب کچھ کرتے ہیں۔

اس نے پوچھا۔

پھر پاکستان کیوں بنایا تھا؟

میں اپنے بیٹے کو اس آخری سوال کا جواب نہ دے سکا اور اس نے مجھے چپ کر دیا۔

میں اس سوال کا جواب لینے کیلئے اپنے بزرگ دوستوں کے پاس بھی گیا۔ وہ بزرگ دوست جو تحریکِ پاکستان کے پر جوش کارکن رہے تھے اور یہ

نعرہ لگایا کرتے تھے۔ ”پاکستان کا مطلب کیا لا الہ الا اللہ“

سوال سن کر وہ بھی خاموش ہو گئے، اُن پر سکستہ طاری ہو گیا اور وہ افسردہ ہو گئے۔ اُن کے پاس اس کا کوئی جواب نہ تھا۔

یہی سوال ۵۳ برس قبل چند مسلمان زعماء نے بھی اٹھایا تھا۔ جب انہیں خدا اور ہندوؤں کا ایجنٹ کہا گیا، آج ہماری تیسری نسل کا

ایک نوعمر لڑکا وہی سوال دہرا رہا ہے، کیا ہم اسے سمجھتی خدا کہیں گے یا ہندوؤں کا ایجنٹ قرار دیں گے؟

مقتدر اداروں پر قابض گروہ بھی تیسری نسل سے تعلق رکھتا ہے اور تیسری پشت میں انگریز کا پکا وفادار ہے۔ کیا اسے اسلام اور

مسلمانوں کا خدا قرار دیا جاسکتا ہے؟ اس باب میں بہت کچھ کہا جاسکتا ہے اور.....

ہم اگر عرض کریں گے تو شکایت ہوگی

نماز، روزہ، حج، زکوٰۃ، قربانی تو ہر مسلمان کے فرائض میں شامل ہیں اور یہ فرائض تو برطانیہ، امریکہ، فرانس، سارے یورپ اور دنیا کے ہر کافر

ملک میں بھی ادا ہو رہے ہیں۔ انہیں کون روک سکتا ہے، سوال تو پھر اپنی جگہ پوری قوت کے ساتھ موجود ہے کہ پاکستان کیوں بنایا تھا؟

ہم بھی منہ میں زبان رکھتے ہیں اور پوچھتے ہیں کہ سووی معیشت، کافرانہ جمہوریت، سیکر از م، بے حیائی، فاشی و عمریانی، تاج گانا، تھیمز، سرکس، تماشہ، کافرانہ ثقافت یہ سب کچھ تو ہندوستان میں بھی موجود ہے، پھر پاکستان کیوں بنا تھا۔

جناب والا! پاکستان میں اسلام کا نفاذ مولوی کا دھندہ نہیں، مسلم امد کا مسئلہ اور مطالبہ ہے۔ ایک فیصد سے بھی کم بے بنیاد اور بے دین مقتدر طاقتہ اسلام سے خائف ہے۔ برصغیر کے مسلمانوں نے ایک اقلیتی طاقتہ مردود کے اٹلنوں تلکوں، عیاشیوں اور لٹ مار کے ہلے پاکستان نہیں بنایا تھا۔ اسلام کو بطور ضابطہ حیات ایک خطے پر نافذ کرنے کیلئے پاکستان معرض وجود میں آیا تھا۔

مولوی کو گالی دینا، دینی جماعتوں کو دہشت گرد قرار دینا اور جہاد کو حسب ضرورت غنڈہ گردی قرار دینا ایک فیشن، آرٹ اور کلچر بن گیا ہے اور یہ ہے مستقبل میں ماڈرن اور ترقی یافتہ پاکستان کا نقشہ۔ لعنت برپہ و فرنگ

اسلام کا نفاذ پاکستان کا سب سے اہم مسئلہ ہے۔ پاکستان کی بقاء و سلامتی صرف اور صرف اسی سے وابستہ و پیوستہ ہے۔ اس مقدس عنوان کی بقا اور زیب و زینت ہم اپنے لبو کی سرخی سے کریں گے۔ ہماری اول و آخر منزل صرف اور صرف اسلام ہے۔ بے بنیاد اور بے دین لوگ اپنی دراز راز بانوں کو روکیں اور ننانوے فیصد بنیاد پرست مسلمانوں کے راستے سے ہٹ جائیں۔

## تجزیہ کا پیدائشی حافظہ بچہ، اور قادیانی سازش

گزشتہ ماہ پاکستانی اخبارات میں یہ خبر بہت نمایاں طور پر شائع ہوئی کہ افریقی ملک، تنزانیہ کے ایک غیر مسلم گھرانے میں پیدا ہونے والے بچے کا نام حافظ قرآن پچھرا ہوا ہے۔ اس بچے کی فلم پر مشتمل ویڈیو کسٹ اوری ڈی حالیہ ایام میں، ملک بھر میں عام کی گئی اور کیبل نیٹ ورک کے ذریعے سے بھی یہ فلم روزانہ کئی بار لوگوں کو دکھائی گئی۔ یہ سلسلہ اب تک جاری ہے۔ ”الشیخ شرف الدین اٹھلیڈ“ نامی اس بچے کی کربھاتی، کراماتی اور معجزاتی شخصیت کا شہرہ کرنے میں جس طرح کی منظم ابلاغیاتی مہم چلائی گئی، ملک کے ذمہ دار دینی حلقوں نے بجا طور پر، اس پر تشویش کا اظہار کیا۔ ۳۱ مئی کے روز نامہ ”پاکستان“ (لاہور) میں شائع شدہ خصوصی رپورٹ نے علماء کے خدشات درست ثابت کر دیے ہیں۔ رپورٹ کے مطابق شرف الدین، جو اس وقت سات سال کا ہے، کے والدین قادیانی ہیں، جنہوں نے شرف الدین کو پیدا ہونے ہی قادیانی جماعت کے حوالے کر دیا تھا۔ قادیانیوں نے لندن میں، اس بچے کی خصوصی تربیت کی، بچے کی غیر معمولی ذہانت کو دیکھتے ہوئے، اسے چند آیتیں اور دعائیں رٹا کر ”حافظ قرآن“ بنا دیا گیا اور اس کے اعزاز میں، تنزانیہ میں بڑے بڑے اجتماعات منعقد کیے گئے۔ اس بچے کی پہلی فلم قادیانی ٹیلی ویژن ”احمد ی انٹرنیشنل“ کے ذریعے سے ہی دنیا بھر میں دکھائی گئی۔ یہ فلم تیار کیے بعد چنچل گنگر (ربوہ) لائی گئی، جہاں اس کا اردو ترجمہ کیا گیا۔ پھر مرزا اظہار کی منظوری سے، اسے کیبل نیٹ ورک کے قادیانی اور قادیانی نواز ٹھیکیداروں کے حوالے کیا گیا اور اخبارات میں تشہیری مہم چلا دی گئی۔

یہ رپورٹ واضح طور پر قادیانیوں کی پروپیگنڈہ مشینری کی جعل سازیوں کا پردہ چاک کرتی ہے۔ ضرورت اس بات کی ہے کہ اسلام دشمن قوتوں کے تجزیہ اور ترویجی، منکھنڈوں کے مقابلے اور ختم نبوت کی حفاظت کے لئے مصروف عمل جماعتوں اور تحریکوں کو پیش از پیش تعاون مہیا کیا جائے تاکہ اس قسم کی گمراہ کن کارروائیوں کا فوری سدباب کیا جاسکے۔